



גאווערנאר קעטי האוקאל

אויף תיכף ארויסצוגעבן: 11/2/2021

**גאווערנאר האוקאל שרייבט אונטער געזעץ אויטאריזירנדיג פארמאסיסטן צו גיבן נאך וואקסינען רעקאמענדירט דורך די CDC פאר פאציענטן פון 18 יאר און עלטער**

**געזעץ S.4807-A/A.6476 אויטאריזירט לייסענסירטע פארמאסיסטן צו גיבן וואקסינען פאר העפאטיטיס A און HPV, B, מיזעלס, מאַמפּס, רובעלא און וועריטשעלא**

גאווערנאר קעטי האוקאל האט היינט אונטערגעשריבן געזעץ S.4807-A/A.6476 וואס פארברייטערט די צאל אימוניזאציעס וואס לייסענסירטע פארמאסיסטן קענען גיבן פאר פאציענטן וועלכע זענען 18 יאר אדער עלטער. אונטער די נייע געזעץ וועלן פארמאסיסטן קענען גיבן וואקסינען וועלכע זענען רעקאמענדירט דורך די CDC פאר העפאטיטיס A און B, היזמען פעפילאָמעוירוס (human papillomavirus, HPV), מיזעלס, מאַמפּס, רובעלא און וועריטשעלא (טשיקען פאַקס). די נייע געזעץ מאכט אויך פערמאנענט די מעגליכקייט פון לייסענסירטע פארמאסיסטן צו גיבן די קאוויד-19 וואקסין.

"אימוניזאציעס זענען די בעסטע מיטל וואס מיר האבן צו באשיצן די פובליק געזונטהייט, און מיר מוזן דורכפירן אלע שכל'דיגע מאסנאמען צו מאכן וואקסינען גרינג צו באקומען", האט גאווערנאר האוקאל **געזאגט**. "מיט די נייע געזעץ, פארברייטערן מיר די פלעצער וואו ניו יארקער קענען גיין באקומען וואקסינען צו באשיצן זייער אייגענע געזונטהייט און די געזונטהייט פון זייערע קאמיוניטיס."

שטודיעס ווייזן אז ווען פארמאסיסטן שטעלן צו אימוניזאציעס העכערט דאס די אלגעמיינע אימוניזאציע ראטעס. אונטער די יעצטיגע געזעץ, האבן פארמאסיסטן געקענט גיבן אימוניזאציעס פאר אינפלוענצא (די פלו) פאר ערוואקסענע און פאר קינדער, און פאר ערוואקסענע האבן זיי געקענט גיבן אימוניזאציעס פאר קאוויד-19, ניומאָאָוקעל (סטריפ), אקיוט הערפּיס זאַסטער (שינגלס), מענינדזשאָאָוקעל (מענינדזשיטיס), טעטאַנוס, דיפטעריע, פּערטאַסיס (קייכהוסט) און אזוי אויך מעדיצינען וועלכע פארלאנגען זיך פאר עמערדזשענסי באהאנדלונג פון ענעפילעקסיס (שווערע אלערגישע רעאקציע). די נייע געזעץ פארברייטערט די ליסטע פון אימוניזאציעס וואס פארמאסיסטן קענען גיבן פאר ערוואקסענע, און עס פארלאנגט פון פארמאסיסטן צו באריכטן די אימוניזאציעס צו די סטעיט העלט דעפארטמענט.

**סענאטאר טאַובי ען סטאַוויסקי האט געזאגט**, "איך וויל באדאנקען גאווערנאר האוקאל פאר אונטערשרייבן די וויכטיגע געזעץ. דורכאויס די קאוויד-19 פאנדעמיע האבן מיר געזעהן וויאזוי ארימערע קאמיוניטיס און קאמיוניטיס אינדרויסן פון שטאט האבן זיך געמוטשעט צו צוקומען צו קריטישע העלט קעיר סערוויסעס. שטודיעס האבן געוויזן אז מענטשן האבן צוטרוי אין זייערע לאקאלע פארמאסיסטן. דורכן ערלויבן פארמאסיסטן צו גיבן אלע וואקסינען וועלכע זענען באשטעטיגט דורך די CDC, וועלן מיר רעדוצירן קראנקהייט און טויטפעלער און ראטעווען לעבנס אין אונזערע מעדיציניש-נאכגעלאזטע קאמיוניטיס."

**אסעמבלי מיטגלידערין עלישע הינדמען האט געזאגט**, "צוטריט צו העלט קעיר דארף זיין א פשוט'ע מענטשליכע רעכט, און קאוויד-19 האט געשיינט א ליכט אויף די פילע אומיושר'דיגקייטן אין אונזער

העלט קעיר סיסטעם. אין פילע פון אונזער טונקל- און ברוין-הויטיגע קאמיוניטיס זענען די לאקאלע פארמאסיסטן די באלדיגע און מערסט צוגענגליכע וועג צו באקומען קעיר. די געזעץ איז א טריט אין די ריכטיגע ריכטונג צו אדרעסין די געזעלשאפטליכע גערעכטיגקייט אנגעלעגנהייט און שאפן גלייכקייט פאר יעדן. איך וויל אנערקענען און באדאנקען ספיקער היסטי און אלע שתדלנים וועלכע האבן זיכער געמאכט אז די געזעץ גייט אריבער."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | 518.474.8418 | [press.office@exec.ny.gov](mailto:press.office@exec.ny.gov)

[זיך ארויסשרייבן](#)